

सिद्धमुख में बिजली व पानी की किल्लत से परेशान ग्रामीणों का गुस्सा फूटा

गुस्साए ग्रामीणों ने राजगढ़-भादरा सड़क मार्ग को जाम किया, वाहन चालक परेशान हुये

सादुलपुर, (निसं)। भीषण गर्मी में बिजली व पानी की किल्लत से परेशान ग्रामीणों का गुस्सा रविवार सुबह आठ बजे ही फूट पड़ा, जिसके चलते गुस्साए ग्रामीणों ने राजगढ़-भादरा मार्ग पर जाम कर दिया। इस दौरान ग्रामीणों ने राजकीय विद्यालय व शनिदेव मंदिर के पास सड़क को जाम कर जकर विरोध प्रदर्शन किया तथा शनिदेव मंदिर के पास मुख्य सड़क पर टेंट लगा कर धरना-प्रदर्शन शुरू कर दिया।

सिद्धमुख के ग्रामीणों ने बताया कि भीषण गर्मी में कस्बे के लोगों को बिजली व पानी की किल्लत का सामना करना पड़ रहा है। कहीं बिजली की लाइनों में फाल्ट आ रहा है, तो कहीं वोल्टेज कम आने की समस्या बनी है, तो कहीं पर रात और दिन में कई-कई घंटे तक लगातार बिजली आपूर्ति बाधित हो रही है। इसे लेकर लोगों का गर्मी में बुरा हाल बना है। लोगों को पेयजल की किल्लत से भी जुझना पड़ रहा है। लोग पानी की बूंद-बूंद को तरसने को मजबूर हैं। ग्रामीणों ने कहा कि भीषण गर्मी के प्रभाव से क्षेत्र में तापमान बढ़ता जा रहा है और ऐसे में कस्बे के लोग बिजली-पानी की समस्या से जुझ रहे हैं। गर्मी में लोगों को बिजली और पानी की जरूरत सबसे ज्यादा होती है, लेकिन विद्युत निगम बिजली आपूर्ति देने और



बिजली व पानी की समस्याओं को लेकर सिद्धमुख में ग्रामीण धरने पर बैठे।

जलदाय विभाग पेयजल आपूर्ति करने में पूरी तरह विफल रहा है। ग्रामीणों ने सिद्धमुख कस्बे में बिजली-पानी की समस्या को लेकर सभी अधिकारियों से अनेकों बार ज्ञापन के माध्यम से बिजली-पानी की सप्लाई दुस्त करवाने की मांग की तथा हर बार आश्वासन दिया गया, लेकिन समस्या जस की तस बनी रही। ऐसे में प्रशासनिक अधिकारियों के प्रति आक्रोशित ग्रामीणों ने राजगढ़-भादरा सड़क मार्ग को पूरी तरह से बन्द कर धरना-

प्रदर्शन शुरू कर दिया। नरेश महला, कमल मेहरा, लालचंद छिम्पा, प्रधान ढाका, ओम किरोडीवाल, बलवंत जोशी, दयाचंद मेहरा, पिंदू चोपड़ा, ओम प्रकाश जांगिड, अमर सिंह देवर्थ, प्रेम रतेवाल, उमरद्दीन कुरैशी, रामकिशन चांदोरा, रामकुमार सिहाग, डॉ संजय खुडिया, खिजू राम किरोडीवाल, एडवोकेट रामनिवास बिरथलीया व प्रदर्शन में सैकड़ों ग्रामीण शामिल हुए। इस दौरान ग्रामीणों ने कहा कि जब तक हमारी मांगें पूरी नहीं होती हैं तब

तक धरना-प्रदर्शन जारी रहेगा। ग्रामीणों ने सिद्धमुख कस्बे में पानी की सप्लाई तुरंत प्रभाव से चालू करने व पेयजल आपूर्ति में नियमितता सूचारू किया जाने, सिद्धमुख जेडएन कार्यालय में जेडएन को लगाया जाए, बिजली के कम वोल्टेज की समस्या का स्थाई समाधान किया जाये, सिद्धमुख कस्बे के बीच से निकलने वाली 11 केवी की लाइन बदलकर रबड केबल लगाई जाए, सिद्धमुख कस्बे को बिजली आपूर्ति के लिए चार जोन में विभाजित किया जाये, बिजली

■ लोगों को पेयजल की किल्लत से भी जुझना पड़ रहा है, पानी की बूंद-बूंद को तरसने को मजबूर हैं

और पानी के अवैध कनेक्शन पर कार्रवाई करते हुए चोरी को रोका जाये आदि मांगों को लेकर ग्रामीणों ने सात घण्टे तक प्रदर्शन जारी रखा।

इस दौरान सादुलपुर विधायक मनोज न्यांगली भी धरने पर बैठे ग्रामीणों के बीच पहुंचे। धरना स्थल पर विधायक मनोज न्यांगली को भी पैदल जाना पड़ा। इस दौरान उपाखण्ड अधिकारी सुशील कुमार सैनी, जलदाय विभाग व विद्युत के ईएएन, जेडएन व जलदाय विभाग के एक्सईएन भी मौका पर धरना स्थल पहुंचे। इस दौरान ग्रामीणों से करीब डेढ़ घंटे चली समझाइश के बाद ग्रामीण माने। जिसमें जलदाय विभाग के अधिकारियों ने सिद्धमुख कस्बे में नियमित एक टंकी पानी पहुंचाने, पेयजल लाइन में अवैध कनेक्शन को पैट्रोलिंग कर हटवाने व दोषियों पर कार्रवाई करने आदि बिंदुओं पर सहमति बनी। कई बिंदुओं पर सहमति बनने के बाद ग्रामीणों ने धरना-प्रदर्शन समाप्त कर दिया।

महिला का अपहरण करने का प्रयास, पांच आरोपी गिरफ्तार

उदयपुर, (कासं)। प्रतापनगर थाना पुलिस ने तलाशी अभियान के दौरान महिला का अपहरण करने का प्रयास करने वाले पांच आरोपियों को गिरफ्तार किया। जिला पुलिस अधीक्षक योगेश गोयल के निर्देश पर चलाए जा रहे तलाशी अभियान के दौरान प्रताप नगर थानाधिकारी भरत योगी के नेतृत्व में गणित दल एवं हॉक, चेतक, सिम्मा ने थाना क्षेत्र में स्थित होटल, रिसोर्ट व अन्य स्थानों की तलाशी अभियान शुरू किया। इस दौरान कांस्टेबल राकेश नेहरा को सूचना मिली कि 6 लड़के टेपो स्टैण्ड वाली गली गणेशनगर पायड़ा में किसी महिला का अपहरण करने की फिराक

में घूम रहे हैं। इस पर पुलिस दल ने मौके पर पहुंच कर साजिद खान पुत्र उस्मान खान निवासी बिजोपुर, सक्टर 58 फरीदाबाद हरियाणा, राकेट अली पुत्र अख्तर हुसैन निवासी खेड़ला नूंह हरियाणा, आवेश खान पुत्र सहाबुद्दीन निवासी भाजलका तावडु नूंह हरियाणा, अल्ताफ पुत्र सहाबुद्दीन खान निवासी भाजलका तावडु नूंह हरियाणा, अल्ताफ पुत्र सहाबुद्दीन खान निवासी भाजलका तावडु नूंह हरियाणा, आकिब हुसैन पुत्र सपात खान निवासी मस्जिद के पास शिकरावा पिनवा नूंह हरियाणा को गिरफ्तार कर दो कारें बरामद की। पुलिस आरोपियों से पूछताछ कर रही है।

धमकी से परेशान युवक ने फांसी लगाकर जान देने की कोशिश की

भीलवाड़ा, (निसं)। शहर के कोतवाली थाना क्षेत्र में दोस्ती करके एक युवक को नशे का आदी बनाने के बाद 4.80 लाख रुपये वसूल लेने व रुपयों की मांग कर पिस्तौल दिखाकर जान से मारने की धमकी देने का मामला सामने आया है। धमकी से परेशान युवक ने फांसी लगाकर जान देने की भी कोशिश की है, जिसकी हालत अभी गंभीर बनी हुई है। पुलिस से मिली जानकारी के अनुसार, भोपालपुरा रोड यूआईटी कॉलेजो निवासी इजफार खान पठान (20) पुत्र मोहम्मद इकबाल पठान ने

थाने में साहिल पाल पुत्र अनिल पाल निवासी न्यू हाउसिंग बोर्ड व सपताल बिल्डिंग के पीछे बड़ला चौराहा निवासी लालू उर्फ सौरभ आसानी के खिलाफ केस दर्ज करवाया है। इजफार ने रिपोर्ट में बताया कि आरोपित दो वर्ष से उसके परिचित है। दोनों ने बातों और विश्वास में लेकर उसे अपना मित्र बना लिया। चार माह पहले साहिल पाल उसे धोखे से गुटखे में ड्रस मिलाकर खिलाने लगा। इससे उसे ड्रस के नशे की लत लग गयी। इजफार ने साहिल पाल से पूछा कि तुम मुझे गुटखे में क्या मिलाकर खिलाने हो। साहिल पाल ने कहा कि यह

एम.डी.एम.ए. (मिथाईल एनीडियोक्सो मेथामफेटामाईन) ड्रस है, जिसकी लत तुम्हें लग गयी है। अब यह तुम्हें लगातार लेना पड़ेगा करना तुम्हें मरना पड़ेगा। इसके बाद आरोपित आपस में मिलीभगत कर ड्रस के नाम पर रूपये मंगवाते एवं डराते-धमकाते थे।

इजफार का आरोप है कि ये आरोपित उसे डरा-धमकाकर अब तक करीब 4 लाख 80 हजार रूपये जबरन वसूल कर चुके हैं। इजफार ने रिपोर्ट में बताया कि उसने रूपया देना बन्द कर दिया, तो वे आये दिन मारपीट कर जान से खत्म करने की धमकियां देने लगे।

पति को तलाक दिए बिना दूसरी शादी की

बीकानेर, (निसं)। जिले के छतरगढ़ पुलिस थाना क्षेत्र में एक विवाहिता ने अपने पहले पति को तलाक दिए बगैर ही दूसरी शादी रचा ली। पीड़ित पति ने पुलिस थाने पहुंचकर आरोपियों के खिलाफ मामला दर्ज करवाया है। पुलिस के मुताबिक पीड़ित मुसब अली पुत्र आशक अली है जो कि छतरगढ़ के चक 03 सीएचडी का रहने वाला है। पीड़ित पति की ओर से फरीदा पुत्री जानू खां, मुस्तफा पुत्र अमजद अली, नजर खां पुत्र मैद खां, हाफिज सलीम पुत्र अली शेर खां व नजीर खां पर आरोप लगाया है। आरोप लगाया है कि आरोपितों ने कूटचना कर उसकी पत्नी की बगैर तलाक दिए दूसरे स्थान पर शादी करवा दी। पुलिस के मुताबिक यह घटना आरडी 465 लाखनसर गांव की है।

बी.डी.के. अस्पताल के पालना गृह में नवजात बच्चा छोड़ा

जयपुर ले जाते समय नवजात ने रास्ते में दम तोड़ा



बीडीके अस्पताल के चिकित्सकों ने नवजात बच्चे को बचाने की कोशिश की।

झुंझुनू, (निसं)। राजकीय जिला बीडीके अस्पताल में शनिवार रात को पालना गृह में छोड़ कर गए नवजात की आखिरकार जान नहीं बचाई जा सकी। बीडीके अस्पताल के चिकित्सकों ने सीपीआर देकर बच्चे को बचाने की कोशिश की लेकिन करीब छह घंटे बाद ही बच्चे की जान चली गई। बच्चे का रविवार को मेडिकल बोर्ड से पोस्टमार्टम करारक राजकीय शिशु गृह, पुलिस और नगर परिषद के सहयोग से मुक्ति धाम में दफनाकर अंतिम संस्कार किया गया।

जानकारी के मुताबिक राजकीय जिला बीडीके अस्पताल के पालना गृह में शनिवार रात को करीब साढ़े नौ बजे अज्ञात व्यक्ति पालना गृह की सीढियों में एक नवजात छोड़कर चला गया था,

जिस वक्त चिकित्सकों ने संभाला तो शिशु की सांसें एकदम धमी हुई थी, लेकिन चिकित्सकों डॉ. जितेंद्र भांबू व डॉ. विजय झाइडिया ने पूरी रात भर सीपीआर और हर्ट सपोर्ट मेडिकल ट्रीटमेंट देकर बच्चे की जान को एक बार तो बचा लिया और सेच्युरेशन भी 80 प्रतिशत तक ला दिया।

इसके बाद भी बच्चे की हालत क्रिटिकल थी। ऐसे में उसे जयपुर के लिए रेफर किया गया, लेकिन जयपुर पहुंचने से पहले ही बच्चे की जान चली गई। बच्चे के शव को वापिस बीडीके अस्पताल लाकर मोर्चरी में रखवाया गया। बाल कल्याण समिति झुंझुनू के निर्देश पर रविवार दोपहर को राजकीय शिशु गृह के मैनेजर मुकेश कुमार की मौजूदगी में कोतवाली थाने के एएसआई

रामेश्वरलाल ने मेडिकल बोर्ड से पोस्टमार्टम कराया। फिर नगर परिषद की मदद से बच्चे का अंतिम संस्कार किया गया।

चिकित्सकों ने बताया कि बच्चे की डिलवरी में जल्दबाजी की गई थी। यही कारण है कि बच्चा जिंदा नहीं रह पाया। एक अनुमान के तौर पर बच्चा साढ़े सात महीने के करीब ही हुआ था। डिलवरी समय से पहले ही बच्चा पैदा करवाया गया। हालांकि बच्चा प्रशिक्षित चिकित्सकर्मियों द्वारा या तो घर में या फिर किसी अस्पताल में पैदा करवाया गया। बच्चे का जन्म भी शनिवार सुबह था। फिर दोपहर बाद को होने का अनुमान चिकित्सकों ने लगाया है। बहुरहाल, तमाम कोशिशों के बावजूद बच्चे की जान नहीं बचाई जा सकी।

शातिर वाहन चोर गिरफ्तार, 3100 लीटर घी सीज किया

बीकानेर, (निसं)। वाहनों की बढ़ती चोरी की वारदातों के बीच कोटेट थाना पुलिस ने एक शातिर व आदतन वाहन चोर को गिरफ्तार करने में सफलता प्राप्त की है। पुलिस ने आरोपी से चोरी की पांच मोटरसाइकिलें बरामद कर ली हैं। आरोपी से पूछताछ में अन्य वारदातें खुलने की भी संभावना है। पुलिस के अनुसार, तोलाराम शर्मा पुत्र राधाकिशन निवासी समता भवन के पास शिवा बस्ती गंगाशहर ने गत सात जून को कोयला गली से मोटरसाइकिल चोरी होने की रिपोर्ट दर्ज कराई थी। इस पर आईजी ओमप्रकाश, एएसपी तेजस्विनी गौतम, एएसपी दीपक शर्मा

3100 लीटर घी सीज किया

व सीओ सिटी श्रवणदास सन्त के सुपरविजन में कोटेट थाना प्रभारी पीएस पांचू बीकानेर हाल किरायेदार शिव मन्दिर के पीछे शिवबाड़ी पीएस जेएनबीसी बीकानेर को गिरफ्तार कर लिया। आरोपी के पास से पांच मोटरसाइकिलें बरामद कर ली गई हैं। आरोपी से आगे मोटरसाइकिल खरीदने वाले जानकार रामवतर पुत्र कालूराम निवासी बागसार आथुना पीएस सदर सुजानगढ़ को गिरफ्तार किया।

बदमाशों ने पुलिस पर पथराव किया

झुंझुनू, (निसं)। धंभोला थाना क्षेत्र में स्टेटबाजी कर रहे युवकों को रोकने का इशारा करने पर बदमाशों ने पुलिस पर ही पथराव कर दिया। पथराव में तीन कांस्टेबलों को चोटें आई हैं। वहीं लोग पुलिसकर्मियों का बचाव करने तक नहीं आए। पथराव के बाद तीनों बदमाश भाग गए। मामले में पुलिस ने राजकार्य में बाधा का केस दर्ज करते हुए मुख्य आरोपी को हिरासत में ले लिया है। थाने में कांस्टेबल जीतमल पुत्र हर्जी मीणा की ओर से रिपोर्ट दर्ज कलाई गई, जिसमें बताया गया कि, शनिवार शाम के समय वह थाने के बाहर नैनात था। इस दौरान एक बाइक पर 3 युवक स्टेटबाजी

करते हुए आए, जिस पर उसने रोकने का इशारा किया, लेकिन बदमाशों ने बाइक नहीं रोकी और सागावाड़ा की तरफ जाने लगे। इस पर कांस्टेबल जीतमल, कांस्टेबल जयेश पाटीदार व रोशन पाटीदार ने 2 बाइक से बदमाशों का पीछा किया। कोपा मोड़ के पास जाते ही पुलिस ने बदमाशों की बाइक को रोकने का प्रयास किया, जिस पर बदमाशों ने पुलिसकर्मियों के साथ गाली गलौच करते हुए पथराव शुरू कर दिया। पथराव में तीन पुलिसकर्मियों घायल हो गए, कांस्टेबल जीतमल को गंभीर चोट आई। वहीं पथराव के वक्त आसपास के कोई भी लोग बचाव के लिए नहीं आए। लोग

मूकदर्शक बनकर देखते रहे। पुलिस ने मामले में राजकार्य में बाधा का प्रकरण दर्ज करते हुए बदमाशों की तलाश शुरू कर दी। इस दौरान पुलिस ने मुख्त आरपी डील कुंजोला निवासी अरविंद पुत्र कमलेश डामोर को हिरासत में ले लिया है, जबकि उसके साथी आरोपी डील कुंजोला निवासी गिरीश पुत्र लक्ष्मण रौत और कालूराम पुत्र मोहन रौत फरार हो गए हैं। धंभोला थाना पुलिस इस संबंध में कोई भी जवाब देने से कूकुर कर रही है और उनका कहना है कि इस संबंध में जो भी कार्यवाही करेगा उसका प्रेस नोट जारी किया जायेगा।

दो करोड़ के लोन का झांसा देकर 10 लाख रुपए हड़पे

पीड़ित ने जयपुर के चार लोगों के खिलाफ मामला दर्ज कराया

अजमेर, (कासं)। दरगाह थाने में दो करोड़ के लोन का झांसा देकर 10 लाख रुपए हड़पने का मामला सामने आया है। पीड़ित ने जयपुर के चार जनों के खिलाफ दरगाह थाने में मामला दर्ज कराया है। पुलिस ने मामला दर्ज कर जांच शुरू कर दी है। दरगाह थाना पुलिस प्राप्त जानकारी के अनुसार फनीग्राम चौक जमेर निवासी सैयद रमीजुद्दीन ने थाने में लिखित शिकायत देते हुए चार लोगों के खिलाफ लोन का झांसा देकर 10 लाख रुपए हड़पने का आरोप लगाते हुए मुकदमा दर्ज कराया है। दर्ज रिपोर्ट में

पीड़ित रमीजुद्दीन ने बताया कि दिनेश नरूका निवासी तिरवेडी नगर गोपालपुरा बाईपास जयपुर, पंकज माथुर निवासी शिवा पथशिव मंदिर मानसरोवर जयपुर, धीरेन्द्र व्यास निवासी नित्यानन्द नगर वैशाली गांधी पथ क्लीन रोड जयपुर तथा सद्दाम हुसैन निवासी स्वर्ण पथ मानसरोवर जयपुर के खिलाफ मामला दर्ज कराया है। पीड़ित ने रिपोर्ट में बताया कि उसकी मालिकाना सम्पत्ति अली महल मालाबार हाउस के नाम से फनीग्राम चौक पुलिस चौकी के पास स्थित है जिस पर लोन के लिए अपने परीचित

प्रमिल विजयवर्गीय से सम्पर्क किया था, उसने दिनेश नरूका व पंकज माथुर से मुलाकात करवाई। दस्तावेज लेकर दो करोड़ के लोन की एवज में दस लाख रुपए मांगे। इसके बाद कागजात धीरेन्द्र व्यास को दिखाए और लोन करवाने का आश्वासन दिया। इसके बाद 10 लाख रुपए अलग-अलग किश्तों में दिए। फैसे लेने के बाद 15-20 दिन के बजाय 6 माह तक लोन पास नहीं देकर परेशान किया तथा फोन भी नहीं उठाया। करीब 6 माह बाद वीवायएएस फाइनेन्स कंपनी ने मॉर्गिज लोन बावत एक ऑफर लेटर 10

जनवरी 2022 को जारी किया। कंपनी ने एक लोन संस्धान लेटर 8 मार्च 2022 का जारी किया। दो करोड़ पन्द्रह लाख रुपए का चेक 21 मार्च को दिया। बाद में ये चेक बाउंस हो गया, जब पूछा तो बताया कि फाइनेन्स कंपनी बंद हो गई है, इसलिए चेक बाउंस हुआ। दूसरी कंपनी से लोन करवा देंगे, लेकिन उसके बाद से टालमटोल कर रहते रहे। अब न तो फोन उठा रहे और न ही मूल कागजात लाटाए। लोन की एवज में ही गई राशि भी भुगतान नहीं कर रहे। दरगाह थाना पुलिस ने मामला दर्ज कर जांच शुरू कर दी है।

शादी कर लाखों की चपत लगाने वाली लुटेरी दुल्हन गिरफ्तार

शादी के बीस दिन बाद ही फरार हुई थी, लुटेरी दुल्हन के साथ एक साथी भी गिरफ्तार

चूरू, (निसं)। जिले की रतनगढ़ पुलिस ने शादी के 20 दिन बाद फरार हुई लुटेरी दुल्हन और उसके एक साथी को गिरफ्तार किया है। लुटेरी दुल्हन शादी के 20 दिन बाद ही लाखों की चपत लगाकर फरार हो गई थी। लुटेरी दुल्हन इससे पहले भी इस तरह की तीन घटनाएं अंजाम दे चुकी है। इसके अलावा दो लुट की घटनाएं भी घटित कर चुकी हैं, लुटेरी दुल्हन की यह छठी शादी है। रतनगढ़ थानाधिकारी दिलीप सिंह ने बताया कि रतनगढ़ तहसील के गांव उठावता निवासी भादरसिंह ने मामला दर्ज कराया था। रिपोर्ट में बताया 8 अप्रैल को बीकानेर के लूणकरणसर निवासी वीरपाल उर्फ अंजु (32) के साथ उसकी शादी हुई थी। यह शादी राजगढ़ के गांव रावतसर कुंजला निवासी महेंद्रसिंह जाट ने करवाई थी। महेंद्रसिंह के कहने पर वह और उसका बहनोई

■ लुटेरी दुल्हन इस तरह की तीन घटनाएं अंजाम दे चुकी हैं, लुटेरी दुल्हन की यह छठी शादी है

श्यामसिंह लूणकरणसर के गांव राजपुरिया निवासी प्रेमसिंह के घर पर गए थे। जहां पर प्रेमसिंह ने कहा उसके साले की बेटी है, जो शादी योग्य है। उसका पालन-पोषण उसके द्वारा ही किया जा रहा है। जब लड़की को देखा तो उसके साथ एक और लड़की थी। जिसका परिचय इन लोगों द्वारा मनु भाटी के रूप में करवाया और बताया कि यह वीरपाल उर्फ अंजु की दोस्त है। इस दौरान सब कुछ फाइनल हो गया। शादी के लिए इन लोगों ने ढाढ़ लाख रुपए नकद लिए। इसके बाद कोर्ट में शादी

संपन्न हुई। शादी के बाद दुल्हन की सास ने उसे विभिन्न प्रकार के सोने व चांदी के आभूषण दिए और गांव उठावत ले आए। अन्य लोग आए और रात्रि में वीरपाल को भगाकर ले गए। जाते समय वीरपाल अपने साथ लाखों रुपए के आभूषण और नकदी रुपए भी लेकर चली गई। अगले दिन भादरसिंह ने सुबह उठकर देखा तो वीरपाल नहीं मिली, जिसके बाद रतनगढ़ पुलिस में मामला दर्ज करवाया गया, जिस पर पुलिस ने कार्रवाई करते हुए लुटेरी दुल्हन वीरपाल उर्फ अंजु की गिरफ्तार कर लिया है। वहीं उसके साथी प्रेमसिंह को भी गिरफ्तार कर लिया। थानाधिकारी दिलीपसिंह ने बताया कि वीरपाल उर्फ अंजु व प्रेमसिंह को पहले थाने में पूछताछ के लिए बुलाया गया था। पूछताछ के बाद दोनों को गिरफ्तार कर लिया गया है। लुटेरी दुल्हन की यह छठी शादी है।

कोटा दक्षिण निगम के महापौर को पद से हटाने के लिए संगठित हुए पार्षद और कांग्रेस नेता

कांग्रेस के सिंबल पर पार्षद चुने गए, फिर बहुमत के आधार पर कांग्रेस ने उन्हें महापौर बनाया

कोटा, (निसं)। कोटा दक्षिण नगर निगम के महापौर राजीव अग्रवाल का महापौर के पद से मोहभंग नहीं हो रहा है। उन्होंने कांग्रेस पार्टी तो छोड़ दी परंतु कांग्रेस के लिए हुए पद को वे नहीं छोड़ रहे हैं। राजीव अग्रवाल कहते थे कि उन्हें महापौर धारीवाल साहब ने बनाया था वह कांग्रेस में भी धारीवाल साहब के कारण ही थे। लोकसभा चुनाव में जब भाजपा छोड़कर कांग्रेस में शामिल हुए प्रहलाद गुंजल को अपना लोकसभा प्रत्याशी बनाया तो कोटा दक्षिण महापौर राजीव अग्रवाल भाजपा में यह कहते हुए शामिल हो गए कि अब पार्टी में उनके नेता (शांति धरीवाल) की ही इज्जत नहीं रही तो वह भी पार्टी में रहकर क्या करेंगे। राजीव अग्रवाल ने कांग्रेस तो छोड़ दी परंतु वे अब भी महापौर के पद पर जमे हुए हैं। कांग्रेस के पार्षद और नेताओं का मानना है कि नैतिकता के आधार पर

कांग्रेस पार्टी छोड़ते ही राजीव अग्रवाल को कांग्रेस के द्वारा दिया गया महापौर का पद भी छोड़ देना चाहिए था, लेकिन ऐसा नहीं हुआ तो अब कांग्रेस के पार्षद और नेता ही उन्हें इस पद से हटाने के लिए आर पार की लड़ाई लड़ने के मूड में नजर आ रहे हैं। कांग्रेस कार्यालय में कोटा दक्षिण नगर निगम कांग्रेस पार्षदों की बैठक में महापौर राजीव अग्रवाल के इस्तीफे की मांग उठी। जिला कांग्रेस कार्यालय में शहर जिला कांग्रेस कमेटी अध्यक्ष रविन्द्र त्यागी की अध्यक्षता में आयोजित कांग्रेस पार्षदों की बैठक में महापौर राजीव अग्रवाल के लोकसभा चुनाव में भाजपा पार्टी की सदस्यता ग्रहण करने पर सर्वसम्मति से महापौर राजीव अग्रवाल के महापौर पद से इस्तीफा देना चाहिए जों आज दिन तक नहीं दिया है, जबकि भाजपा की सदस्यता लिये हुये लगभग तीन माह

■ बाद में राजीव अग्रवाल भाजपा में शामिल हो गए, परंतु अभी भी महापौर के पद पर जमे हुए हैं

होने को है। यह बड़ी ही हास्यप्रद बात है कि भाजपा द्वारा महापौर राजीव अग्रवाल को स्वीकार कर लिया तथा विपक्ष को नेता भी भाजपा का बना बैठा है। महापौर को इस्तीफा देना चाहिए जिससे पूरी प्रक्रिया नये सिरे से हो सके और शीघ्र ही कांग्रेस के सभी पार्षद अपना नया नेता चुन सकें। त्यागी ने कहा कि नगर निगम में एक ही दल का महापौर और नेता प्रतिपक्ष होना नियमों के खिलाफ है। राजस्थान सरकार को इस गंभीर मुद्दे पर ध्यान देना चाहिए नहीं तो कांग्रेस पार्षदों के साथ नगर निगम में विरोध प्रदर्शन किया जायेगा।

कोटा दक्षिण नगर निगम उपमहापौर पवन मीणा ने कहा कि नगर निगम दक्षिण के महापौर राजीव अग्रवाल ने भाजपा ज्वाइन करने समय आचार सहित लगी हुई थी। आज भी

कोटा शहर के जनता असमंजस में है कि कोटा दक्षिण में महापौर कांग्रेस का है या भाजपा का है। उन्होंने भाजपा पार्टी की सदस्यता ग्रहण कर ली है तो महापौर राजीव अग्रवाल को अपने पद दे इस्तीफा दे देना चाहिए क्योंकि एक ही दल के महापौर और नेता प्रतिपक्ष नहीं होता। यह नगर पालिका नियम के खिलाफ है। बैठक में प्रमुख रूप से कोटा दक्षिण नगर निगम के पार्षद ईश्वर मोहम्मद, कपिल शर्मा, देवेश तिवारी, गफ्फार हुसैन, दीपक वर्मा, योगेन्द्र योगी, सुमन पेशवानी, बबलू कसाना, ऐश्वर्य श्रुंगी, शिवांगी सोनी, सोनू अंबासी, नवीन यादव, कमल मीणा, साहिब हुसैन, जियाउद्दीन, सलीना सेरी, कुलदीप प्रजापती, धनराज चेची, सोनू धील, बदाशाह, आसिफ मिर्जा, इरफान बोसी, किशन प्रजापती, ज्योतिष सुमन, प्रमोद विजय आदि सहित कई पार्षद उपस्थित रहे।